

कारंजा (लाड), जि. वाशिम येथील गुरु मंदिर तीर्थक्षेत्र विकास आराखडा
पहिल्या टप्प्यातील कामांसाठी रुपये ५,००,००,०००/- (रुपये पाच कोटी) इतका निधी वितरीत करण्याबाबत.

महाराष्ट्र शासन
नगर विकास विभाग
शासन निर्णय क्रमांक : पविआ-२०२४/प्र.क्र.२४५/नवि-१८
मादाम कामा मार्ग, हुतात्मा राजगुरु चौक
मंत्रालय, मुंबई-४०००३२.
दिनांक : ११ फेब्रुवारी, २०२६.

संदर्भ :-

- (१) नगर विकास विभाग, शासन निर्णय क्रमांक पविआ-२०२४/प्र.क्र.२४५/नवि-१८, दिनांक ३०.०५.२०२५.
- (२) नगर विकास विभाग, शासन निर्णय क्रमांक पविआ-२०२४/प्र.क्र.२४५/नवि-१८, दिनांक २५.०९.२०२५.
- (३) जिल्हाधिकारी, वाशिम यांचे क्र.कक्ष-१/जि.नि.स./प्र.स./कावि-८६८/२०२५, दि.३०.१०.२०२५ रोजीचे पत्र.

प्रस्तावना :-

वाशिम जिल्ह्यातील कारंजा (लाड) येथील गुरु मंदिर तीर्थक्षेत्र विकास आराखड्याच्या पहिल्या टप्प्यात रुपये ५०,५०,००,०००/- (रु. पन्नास कोटी पन्नास लक्ष फक्त) इतक्या रक्कमेच्या कामांना संदर्भाधीन दि.३०.०५.२०२५ रोजीच्या शासन निर्णयान्वये प्रशासकीय मान्यता देण्यात आली आहे.

संदर्भाधीन दि.२५.०९.२०२५ रोजीच्या शासन निर्णयान्वये गुरु मंदिर तीर्थक्षेत्र विकास आराखड्यामधील कामांचे समन्वयन तसेच संनियंत्रण करण्याची जबाबदारी तसेच सदर आराखड्यासाठी उपलब्ध करून देण्यात येणारे सहाय्यक अनुदान **संबंधित** अंमलबजावणी यंत्रणांना वितरीत करण्यासाठी सार्वजनिक बांधकाम विभाग, जि. वाशिम यांना कार्यान्वयीन यंत्रणा म्हणून घोषित करण्यात आले आहे. सदर आराखड्याच्या पहिल्या टप्प्यातील कामांसाठी रुपये ५.०० कोटी रक्कमेची पुरवणी मागणी मंजूर करण्यात आली असून, सदर निधी वितरीत करण्याचा प्रस्ताव वित्त विभागास मान्यतेस्तव सादर करण्यात आला होता. वित्त विभागाने दिलेल्या मान्यतेनुसार सदर रुपये ५.०० कोटी इतका निधी संबंधित यंत्रणेला वितरीत करण्याची बाब शासनाच्या विचाराधीन होती.

शासन निर्णय-

कारंजा (लाड), जि. वाशिम येथील गुरु मंदिर तीर्थक्षेत्र विकास आराखड्यांतर्गत पहिल्या टप्प्यातील कामांसाठी रुपये ५,००,००,०००/- (रु.पाच कोटी फक्त) इतका निधी जिल्हाधिकारी, वाशिम यांच्याकडे वितरीत करण्यात येत आहे. जिल्हाधिकारी, वाशिम यांनी सदर निधी या कामांच्या अंमलबजावणी यंत्रणा सार्वजनिक बांधकाम विभाग, जि. नागपूर यांना वितरीत करावा.

२. सदरचा खर्च मुख्य लेखाशिर्ष मागणी क्र. एफ-२, मुख्य लेखाशिर्ष २२१७, ०५, इतर नगर विकास योजना, १९१, स्थानिक संस्था महानगरपालिका इत्यादींना कर्जे, (००)(०७), गुरु मंदिर तीर्थक्षेत्र विकास आराखडा, कारंजा (लाड), जि. वाशिम (कार्यक्रम), ३१, सहायक अनुदान (वेतनेतर) (२२१७ B ३६६) या लेखाशिर्षाखाली करण्यात यावा.
३. दिनांक ३०.०५.२०२५ रोजीच्या शासन निर्णयामधील कामांच्या सविस्तर अंदाजपत्रकांना सक्षम अधिकाऱ्यांची तांत्रिक मान्यता घेण्यात आली आहे, याची तसेच यासाठीच्या निविदा प्रक्रिया नियमानुसार व योग्यरित्या राबविल्या आहेत याची खातरजमा करून त्यानंतरच संबंधीत अंमलबजावणी यंत्रणांना निधी वितरणाची कार्यवाही जिल्हाधिकारी, वाशिम यांनी करावी.
४. सदर निधी आहरित करून वितरित करण्यासाठी जिल्हाधिकारी, वाशिम यांना “नियंत्रक अधिकारी” म्हणून घोषित करण्यात येत आहे.
५. संदर्भाधीन दि.३०.०५.२०२५ रोजीच्या शासन निर्णयामधील इतर अटी व शर्ती कायम राहतील.
६. सदर निधी खर्च करताना जिल्हाधिकारी, वाशिम यांनी वित्त विभाग शासन परिपत्रक क्रमांक अर्थसं-२०२५/प्र.क्र.४४/ अर्थ-३, दिनांक ७/४/२०२५ मधील विहित अटी व शर्तीची पूर्तता होत असल्याबाबत खातरजमा करावी.
७. सदरचा निधी खर्च झाल्यानंतर जिल्हाधिकारी, वाशिम यांनी तात्काळ शासनास उपयोगिता प्रमाणपत्र (Utilization Certificate) सादर करावे.
८. सदरचा शासन निर्णय, वित्त विभागाच्या सहमतीने त्यांच्याकडील अनौपचारिक संदर्भ क्रमांक १३/व्यय-३, दिनांक ०९/०१/२०२६ ला अनुसरून निर्गमित करण्यात येत आहे.
९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२१११४३७५९३५२५ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिरुद्ध व्यं. जेवळीकर)
उप सचिव, महाराष्ट्र शासन.

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई-३२
२. मा.उप मुख्यमंत्री (नगर विकास) यांचे अपर मुख्य सचिव, मंत्रालय, मुंबई-३२
३. मा. राज्यमंत्री (नगर विकास) यांचे खाजगी सचिव, मंत्रालय, मुंबई-३२
४. मा.मुख्य सचिव, महाराष्ट्र राज्य, मंत्रालय, मुंबई-३२
५. अपर मुख्य सचिव / प्रधान सचिव / सचिव - वित्त विभाग / सार्वजनिक बांधकाम विभाग / नियोजन विभाग, मंत्रालय, मुंबई
६. महालेखापाल (लेखा व अनुज्ञेयता/लेखापरिक्षा), महाराष्ट्र राज्य, नागपूर
७. उप सचिव (नवि-४), नगर विकास विभाग, मंत्रालय, मुंबई
८. विभागीय आयुक्त, अमरावती विभाग, अमरावती
९. जिल्हाधिकारी, वाशिम

१०. मुख्य अभियंता, सार्वजनिक बांधकाम, प्रादेशिक विभाग, अमरावती
११. सहायक संचालक, नगररचना, वाशिम
१२. जिल्हा प्रशासन अधिकारी, नगरपरिषद प्रशासन, जिल्हाधिकारी कार्यालय, वाशिम
१३. मुख्याधिकारी, कारंजा (लाड) नगरपरिषद, जि. वाशिम
१४. निवडनस्ती (नवि-१८)